
Gayatrikrita Maheshvara Stuti

ಗಾಯತ್ರೀಕೃತಾ ಮಹೇಶ್ವರಸ್ತುತಿಃ

Document Information



Text title : Gayatrikrita Maheshvara Stuti

File name : maheshvarastutiHgAyatrIkRRitA.itx

Category : shiva, stuti, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
2| 57-73 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ಗಾಯತ್ರೀಕೃತಾ ಮಹೇಶ್ವರಸ್ತುತಿಃ



ನಮೋ ನಮಸ್ತೇಽಸ್ತು ಮಹೇಶ ತುಭ್ಯಂ ನಮೋ ನಮಸ್ತೇ ವೃಷಭಧ್ವಜಾಯ .
ನಮೋ ನಮಸ್ತೇ ಗಿರಿಜಾಧವಾಯ ವಿದ್ಯಾಸ್ವರೂಪಾಯ ನಮೋ ನಮಸ್ತೇ .. 1..
ನಮೋ ನಮಸ್ತೇ ಪರಮಾತ್ಮನೇ ನಮಃ ಸ್ವರ್ಗಾಪವರ್ಗಪ್ರದ ಭರ್ಗ ಶಂಭೋ .
ಭವತ್ಪದಾಂಭೋಜವಿಲೋಕನೇನ ಸುಖಾಂಬುಧಿರ್ಮಯ್ಯನುವೃತ್ತಿಮಾಪ .. 2..
ಆಪತ್ಕುಲಂ ನಷ್ಟಮನಂತಮೀಶ ತ್ವತ್ಪಾದಪದ್ಯಾಪಿಫತಚಿತ್ತವೃತ್ತೇಃ .
ಶುಭಾಸ್ವದತ್ತಂ ಸಮವಾಪ್ಯ ಶಂಭೋ ಪ್ರಸನ್ನಚಿತ್ತೋಽಪಿ ಭವೇನ್ನರೋಽಪಿ .. 3..
ಅಣೋರಣೀಯಾನ್ ಮಹತೋ ಮಹೀಯಾನ್ ಆತ್ಮಾ ಗುಹಾಯಾಂ
ನಿಹಿತೋಽಸ್ಯ ಜಂತೋಃ .
ತಮಕ್ರತುಃ ಪಶ್ಯತಿ ವೀತಶೋಕೋ ಧಾತುಃ ಪ್ರಸಾದಾನ್ಮಹಿಮಾನಮೀಶಂ .. 4..
ಉಮಾಸಹಾಯಂ ಪರಮೇಶ್ವರಂ ಪ್ರಭುಂ ತ್ರಿಲೋಚನಂ ನೀಲಕಂಠಂ ಪ್ರಶಾಂತಂ .
ಧ್ಯಾತ್ವಾ ಮುನಿರ್ಗಚ್ಛತಿ ಭೂತಯೋನಿಂ ಸಮಸ್ತಸಾಕ್ಷಿಂ ತಮಸಃ ಪರಸ್ತಾತ್ .. 5..
ಅವ್ಯಕ್ತರೂಪಂ ಪರಮಾತ್ಮತತ್ತ್ವಂ ನ ವೇದ ವೇದಾಂತಪರಿಶ್ರಮೇಽಪಿ .
ಜ್ಞೇಯಂ ಪರಂತ್ವೀಶ್ವರಪಾದಪದ್ಮಂ ಪ್ರಸಾದ ವಿಜ್ಞೇಯಮಿತಿ ಪ್ರಮಾ ಮೇ .. 6..
ನ ಯತ್ಸ್ವ ರೂಪಂ ತವ ವೇದದೃಷ್ಟಂ ನ ದೃಷ್ಟಮೀಶಾನಸುರೈರಪೀದಂ .
ಮಯಾ ಪರಂ ಭಾಗ್ಯವಶೇನ ದೃಷ್ಟಂ ಭಾಗ್ಯಸ್ಯ ಕೋ ವಾ ಭಗವನ್ನಿಯಂತಾ .. 7..
ಯತ್ಪಾದಪದ್ಮಸ್ಮರಣಪ್ರವೃತ್ತಾಃ ಕೃತಾಂತವಾರ್ತಾಮತಿದುಃಸಹಾಂ ತಾಂ .
ವಿಹಾಯ ಚಾನಂದಜಲಾಭ್ನಿಮಗ್ನಾಃ ಸಂಸಾರತಾಪೈರ್ನ ಚ ಪೀಡಿತಾಃ ಸ್ಯುಃ .. 8..
ಮಹೇಶ್ವರ ಶ್ರೀಚರಣಾರವಿಂದಂ ನಿಧಾಯ ಚಿತ್ತಾಂಬುಜಕರ್ಣಿಕಾಯಾಂ .
ಆನಂದಧಾರಾವೃತಸಚ್ಚರೀರಾಂ ಸುರಾಃ ಪ್ರಪಶ್ಯಂತಿ ನರಾ ನ ಧೀರಾಃ .. 9..
ಯದಿ ಕ್ಷಣಂ ವಾ ಶಿವಪಾದಪದ್ಮಂ ಹೃತ್ಪದ್ಮಸಂವಿಷ್ಟಮತಿಪ್ರಕೃಷ್ಟಂ .
ಪ್ರಕೃಷ್ಟ ಏವಾತಿನಿಕ್ರೃಷ್ಟಜನ್ಮಾಪ್ಯುತ್ಕ್ರೃಷ್ಟಜನ್ಮಾ ಸ ತು ಕಿಂ ಪುನಃ ಸ್ಯಾತ್ .. 10..
ಸ್ವರ್ಗಾಪವರ್ಗಪ್ರದಮೀಶ್ವರಂ ತ್ವಾಂ ಭಜಂತಿ ಧನ್ಯಾಃ ಪರಮಂತರಾಯೈಃ .
ವಿನಾ ವಿಮುಕ್ತಾಘಪರಂಪರಾಸ್ತೇ ಸಮಸ್ತಲೋಕೇಷು ಕಿಲಾಸ್ತಿಕಾಸ್ತೇ .. 11..
ಅನಂತಕಲ್ಯಾಣಪರಂಪರಾಸು ತಿಷ್ಠಂತಿ ತೇ ಶಂಕರವೂಜಕಾಸ್ತೇ .
ನಾನ್ಯತ್ ಪ್ರಪಶ್ಯಂತಿ ಕದಾಪಿ ಧೀರಾಃ ಧೀರಾಸ್ತ ಏವೇತಿ ವಿಚಾರಿತಾಶ್ಚ .. 12..
ಮಾಯ ಪ್ರಸಾದೋಽಪಿ ಕೃತಸ್ತ್ವ ಯಾಽಯಂ ತ್ವತ್ಪಾದಸಂದರ್ಶನದಾನರೂಪಃ .

ಆನಂದಕಂದೋಽಯಮನುಕ್ಷಣಂ ಮೇ ಸೂತೇ ಮಹಾನಂದನಿಧಾನಮೀಶ .. 13..
ಕಾರುಣ್ಯಪೂರ್ಣಾಂಬುಧಿಮೀಶ್ವರ ತ್ವಾಂ ಸ್ಮತ್ಪಾಪಿ ಸಂತೋಷಮಹಾಭಿಪೂರ್ಣಾಃ

ದೃಷ್ಟ್ವಾ ಭವಂತಂ ಭಗವಂತಮೀಶ ಕೋ ವಾ ನ ತೃಪ್ತಃ ತರಸಾ ಸುಖೇನ .. 14..
ಅನುಕ್ಷಣಂ ತಸ್ಯ ಶುಭಾನಿ ಶಂಭೋ ಸುಖಾನಿ ಸಂಪಜ್ಜಲರಾಶಯೋಽಪಿ .
ಯಸ್ಯಾನಪಾಯಾ ತ್ವಯಿ ಭಕ್ತಿರೀಶ ನಾ ತಾವದತ್ಯಂತಸುದುರ್ಲಭಾ ನ .. 15..
ಯೇನಾಪ್ರಮಾದೇನ ಕೃತೋಽಸ್ತಿ ಧರ್ಮೋ ಮಹೇಶ ಪಾದಾರ್ಚನರೂಪ ಏವ .
ತಸ್ಮೈವ ತದ್ಭಕ್ತಿಶುಭಪ್ರವಾಹಃ ನ ದುರ್ಲಭಂ ಕಿಂ ನು ಸತಾಮಧೀಶ .. 16..
ಶಂಭೋ ಯಥಾ ಭರ್ಗಪದಪ್ರವೇಶೋ ಮಂತ್ರೇ ಮದೀಯೇಽಪಿ ತಥಾ ಪ್ರಸಾದಃ .
ಭವತ್ವಯಂ ಮೇ ಭಗವನ್ ವರೋಽಸ್ಯ ವರತ್ವಮಿತ್ಯೇವ ಮತಿರ್ಮಮಾಸ್ತು .. 17..
.. ಇತಿ ಶಿವರಹಸ್ಯಾಂತರ್ಗತೇ ಗಾಯತ್ರೀಕೃತಾ ಮಹೇಶ್ವರಸ್ತುತಿಃ ಸಂಪೂರ್ಣಾಃ ..
-.. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 2. 57-73

.. shrIshivarahasyam . harAkhyah tRRitIyAMshaH . pUrvArdham . adhyAyaH 2. 57-73

Proofread by Ruma Dewan

—
Gayatrikrita Maheshvara Stuti

pdf was typeset on May 6, 2023

—
Please send corrections to sanskrit@cheerful.com

